

जामिया मिल्लिया इस्लामिया
जनसंपर्क एवं मीडिया समन्यवक कार्यालय
प्रेस विज्ञप्ति 04 नवंबर 2020

जामिया के अंग्रेज़ी विभाग ने लेक्सिकॉन 2020: एनुअल लिटरेरी फेस्टिवल आयोजित किया

जामिया मिल्लिया इस्लामिया ने एक शैक्षणिक संस्थान के रूप में, अपनी 100 साल की अथक यात्रा के रोडमैप में एक मील के पत्थर के रूप में पहचान बनाई है। ऐसे में पूरी जामिया बिरादरी, इस अनोखे पल का जश्न उपयुक्त तरीके से मना रही है। विश्वविद्यालय के अंग्रेज़ी विभाग की इंग्लिश लिटरेरी एसोसिएशन ने इस मौके को अपने, लेक्सिकॉन 2020: एनुअल लिटरेरी फेस्टिवल को ऑनलाइन मोड में आयोजित किया। इसका विषय 'डिज़ीज़ इन लिटरेचर एंड सिनेमा' था।

इस दो दिवसीय उत्सव का उद्घाटन सत्र 30 अक्टूबर को अंग्रेज़ी विभाग की प्रमुख, प्रोफेसर निशात ज़ैदी के स्वागत भाषण से शुरू हुआ। उन्होंने इसके आयोजन के लिए छात्रों को बधाई दी और वेबिनार की थीम की प्रासंगिकता पर बात की। उन्होंने विभाग की ईएलए गतिविधियों में लगातार दिलचस्पी लेने और उसे प्रोत्साहन देने के लिए जामिया की कुलपति, प्रो नजमा अख्तर का आभार व्यक्त किया। प्रोफेसर भल्ला ने उद्घाटन सत्र की अध्यक्षता की, और डॉ जयजीत सरकार ने "इल्नस ऐज़ फिलासफी" विषय पर मुख्य भाषण दिया।

उद्घाटन के बाद विभाग के प्रोफेसरों प्रो. बारन फारूकी, प्रो अनुराधा घोष, प्रो निशात हैदर, और डॉ सरोज कुमार महानंदा की अध्यक्षता में, चार पेपर प्रेज़ेंटेशन का सत्र हुआ।

लेक्सिकॉन 2020 के दूसरे दिन की शुरुआत अल्बर्ट कैमस की 'द प्लेग' पुस्तक पर चर्चा के साथ हुई। इसकी अध्यक्षता डॉ शुबी आबिदी ने और मेज़बानी वंशिका चावला ने की। इस चर्चा का संचालन 'द गार्डन ऑफ़ सॉलिट्यूड एंड मेहर: ए लव स्टोरी' के लेखक श्री सिद्धार्थ गिगू ने किया।

इस कार्यक्रम में रचनात्मक लेखन प्रतियोगिता, फोटोग्राफी प्रतियोगिता और बुक डिज़ाइन प्रतियोगिता का ऑनलाइन आयोजन किया गया और जामिया की फैकल्टी ऑफ़ फाइन आर्ट्स के प्रमुख, प्रोफेसर गज़नफ़र ज़ैदी ने इसकी समीक्षा की। एक ऑनलाइन फोटोग्राफी प्रतियोगिता भी आयोजित की गई, जिसके जज, विश्वविद्यालय के मास कम्युनिकेशन रिसर्च सेंटर के डा सोहेल अकबर थे। रचनात्मक लेखन सत्र की जज डा सबा बशीर थीं।

यह दो दिवसीय एनुअल लिटरेरी फेस्टिवल 31 अक्टूबर को एक स्टार-स्टडेड वैलेडिकटरी सत्र के साथ संपन्न हुआ। जिसमें प्रसिद्ध कवि और अनुवादक रंजीत होसकोटे ने शानदार ओरेशन दिया। सर्वश्रेष्ठ शोध पत्रों और पुस्तकों पर चर्चा के लिए अनन्या पुण्यतोया (एमए छात्र, जेएनयू), अमितजीत मुखर्जी (एम फिल स्काॅलर, डीयू), जया सरकार (पीएचडी स्काॅलर, बिट्स पिलानी, हैदराबाद) अमन जायसवाल (बीए छात्र, द हेरिटेज कॉलेज, कलकत्ता विश्वविद्यालय), शिवेश सिंह (बीए छात्र, आर्यभट्ट कॉलेज, डीयू) को पुरस्कृत किया गया।

ओपन माइक इवेंट में लाईबा (सामाजिक विज्ञान संकाय, जामिया) पहले, तजल्ली फ़ातमा (एमए छात्र, जामिया) दूसरे और हासिम अहमद (एमसीआरसी, जामिया) तीसरे स्थान पर रहे।

अहमद अज़ीम

जनसंपर्क अधिकारी एवं मीडिया समन्वयक